



ఆపరేషన్ సింధూర్తో ప్రభుత్వం అప్రమత్తం

- సైన్యానికి మనో ధైర్యం ఇచ్చేలా నేడు ర్యాలీ
- అసత్య ప్రచారాలు చేసే వారిపై కఠిన చర్యలు
- ఆస్తులు, మందుల నిల్వలు, రక్త నిల్వలు సన్నద్ధం చేసుకోండి
- 24 గంటలు ప్రజలకు అందుబాటులో ఉండేలా టోల్ ఫ్రీ నంబర్
- ఉద్యోగులు, అధికారులు, మంత్రుల విదేశీ పర్యటనలు రద్దు
- అధికారులతో అత్యవసర సమావేశంలో ఆదేశించిన సిఎం రేవంత్

హైదరాబాద్, మే 7: 'ఆపరేషన్ సింధూర్' నేపథ్యంలో సైన్యంతో మనమంతా వెన్నంటి ఉన్నామనే సందేశం ఇవ్వాలని సిఎం రేవంత్ రెడ్డి అన్నారు. బుధవారం ఉదయం అధికారులతో నిర్వహించిన సమావేశ సమావేశంలో ఆయన మాట్లాడారు. ఇలాంటి సమయంలో రాజకీయాలకు తావు లేదన్నారు. అత్యవసర సేవలు

అందించే విభాగాల ఉద్యోగుల సెలవులను రద్దు చేస్తున్నట్లు చెప్పారు. ఉద్యోగులు, మంత్రులు, అధికారులందరూ అందుబాటులో ఉండాలన్నారు. మంత్రులు, అధికారులు విదేశీ పర్యటనలు రద్దు చేసుకోవాలని ఆదేశించారు. ఉద్యోగులు, మిడియా, సోషల్ మీడియాలో అసవసర ప్రకటనలు చేస్తే కఠిన చర్యలు

తీసుకుంటామని హెచ్చరించారు. 24 గంటలూ ప్రజలకు అందుబాటులో ఉండేలా టోల్ ఫ్రీ నంబర్ సిద్ధం చేయాలని రేవంత్ రెడ్డి ఆదేశించారు. భారత సైన్యానికి సంఘీభావంగా గురు వారం సాయంత్రం 6 గంటలకు ర్యాలీ నిర్వహించనున్నారు. నగరంలోని సెక్రటేరియట్ నుంచి నెక్లెస్ రోడ్ వరకు

వివరాలు 2లో



భారత సైనిక పాటవానికి

సెల్యూట్

- ఉగ్రవాదం ఏ రూపంలో ఉన్నా తుదముట్టించాల్సిందే: కెసీఆర్

హైదరాబాద్, మే 7: భారత సైన్యం ప్రదర్శించిన తన సైనిక పాటవానికి ఒక భారతీయుడుగా తాను గర్వపడుతున్నానని బీఆర్ఎస్ అధినేత, మాజీ ముఖ్యమంత్రి కేసీఆర్ పేర్కొన్నారు. ఉగ్రవాదం, ఉన్మాదం ఏరూపంలో ఉన్నా.. ఏ దేశంలో వున్నా.. ప్రపంచ

వివరాలు 2లో

ఓ వైపు ఆపరేషన్ సింధూర్ మరోవైపు దేశవ్యాప్తంగా మాక్ డ్రీల్

/న్యూఢిల్లీ, మే 07: పహల్గాం ఉగ్రదాడితో భారత్-పాకిస్థాన్ మధ్య ఉద్రిక్తతలు భగ్గుమంటున్న వేళ... 'ఆపరేషన్ సింధూర్' పేరిట భారత్ మెరుపు దాడులతో గట్టి సమాధానం ఇచ్చింది. అది జీర్ణించుకోలేని పాకిస్థాన్ తామూ దాడులు చేస్తామని ప్రేలాపనలు పేలుతోంది. మరోవైపు దేశవ్యాప్తంగా మాక్ డ్రీల్ నిర్వహించారు. ఈ సందర్భో సమయంలో పౌరులు ప్రాణాలు ఎలా కాపాడుకోవాలో అన్న అంశంపై అవగాహన కల్పించాలని కేంద్రహాం శాఖ నిర్ణయించింది. దానిలో భాగంగా దేశవ్యాప్తంగా సాయంత్రం నాలుగు గంటలకు మాక్ డ్రీల్ ప్రారంభమయ్యాయి. ఈ మాక్ డ్రీల్లో పాల్గొనాలని ఆయా జిల్లా అధికార యంత్రాంగాలు, సివిల్ డిఫెన్స్ వార్డెన్లు,



వాలంటీర్లు, హోమ్ గార్డ్స్, ఎన్ సీసీ కోర్, ఎన్ ఎస్-ఎస్, నెహ్రూ యువ కేంద్రం సంఘటన్, కాలేజీలు, స్కూల్ విద్యార్థులకు ఇప్పటికే కేంద్రం పిలుపునిచ్చిన సంగతి తెలిసిందే. దేశవ్యాప్తంగా 244 జిల్లాల్లోని 259 లోకేషన్లలో మాక్ డ్రీల్ నిర్వహించారు. దాదాపు 50 సంవత్సరాల తర్వాత దేశ వ్యాప్తంగా మాక్ డ్రీల్ చేపట్టడం గమనార్హం. కార్గిల్ యుద్ధ సమయంలో అవి సరిహద్దు జమ్మూకశ్మీర్, పంజాబ్, రాజస్థాన్ వంటి సరిహద్దు రాష్ట్రాలకే పరిమితం అయ్యాయి. ఈ సారి మాత్రం దేశవ్యాప్తంగా కీలక ప్రదేశాల్లో వీటిని నిర్వహిస్తున్నారు. శత్రు యుద్ధ విమానాలు, క్షిపణులు, డ్రోన్లు దూసుకొస్తున్న వేళ ప్రజల సన్నద్ధత కోసం వీటిని నిర్వహిస్తున్నారు. ఇందులో సైరన్ అత్యంత కీలకమైంది. ప్రస్తుతం దేశవ్యాప్తంగా పలు ప్రాంతాల్లో సైరన్ మోతలు వినిపించాయి.

ఆపరేషన్ సింధూర్ మనందరికీ గర్వకారణం

- పహల్గామ్ కు భారత్ ప్రతీకార దాడి
- కేబినెట్ సమావేశంలో ప్రధాని మోడీ వివరణ



న్యూఢిల్లీ, మే 07: పహల్గాం ఉగ్రదాడికి భారత్ ప్రతీకార దాడులు చేసింది. దీనికి సంబంధించి బుధవారం క్యాబినెట్ సమావేశం జరిగింది. ఈ దాడి గురించి ప్రధాని మోడీ సభ్యులకు వివరించారు. ఇది మనందరికీ గర్వకారణమైన క్షణమని ఆయన హర్షం వ్యక్తం చేసినట్లు తెలుస్తోంది. భద్రతాబలగాలు చేసిన కచ్చితమైన దాడిగా 'ఆపరేషన్ సింధూర్'ను అభివర్ణించారని

సమాచారం. పీఓకేలో ఐదు, పాక్ లో నాలుగు ఉగ్రజిబిరాలను ఎలా లక్ష్యంగా చేసుకున్నారో ప్రధాని వారికి చెప్పారు. ఏప్రిల్ 22న జరిగిన పహల్గాం ఉగ్రదాడి తర్వాత దేశ ప్రజల్లో ఆగ్రహవేశాలు వ్యక్తమయ్యాయి. ఆ క్లిష్ట సమయంలో ప్రధాని మోడీ దేశాన్ని నడిపిన తీరును సభ్యులు కొనియాడారని తెలుస్తోంది. ఈ క్యాబినెట్ మీట్ తర్వాత

వివరాలు 2లో



దేశవ్యాప్తంగా 18 విమానాశ్రయాల

మూసివేత

● ఈ నెల 10 వరకు విమాన రాకపోకలపై నిషేధం ● విమానాలను రద్దు చేసిన పలు విమానయాన సంస్థలు

న్యూఢిల్లీ, మే 07: పహల్గాం ఉగ్రదాడికి భారత్ గట్టిగా ప్రతీకారం తీర్చుకుంది. ఆపరేషన్ సింధూర్ పేరుతో పాకిస్థాన్, పీఓకేలోని 9 ఉగ్ర స్థావరాలపై మెరుపు దాడులకు పాల్పడింది. ఈ పరిణామాల నేపథ్యంలో భారత గగనతలంలో కొంత మేర కేంద్రం ఆంక్షలు విధించింది. దీంతో ఇప్పటికే అనేక విమాన సర్వీసులు

వివరాలు 2లో

ఏడాదిలో 57వేల ప్రభుత్వోద్యోగాలిచ్చాం

హామీలను నెరవేర్చేందుకు చిత్తశుద్ధితో కృషి చేస్తుంటే... మాపై విమర్శలా..? దళిత వారీగా అర్హులందరికీ ఇందిరమ్మ ఇళ్లు సైబెట్ పాఠశాలలకు ఢిల్లీ సర్కారు బడులు రాష్ట్ర ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబు



/హైదరాబాద్, మే 7: దేశంలో ఏడాది వ్యవధిలోనే 57వేల ప్రభుత్వ ఉద్యోగాలిచ్చిన ఘనత సిఎం రేవంత్ రెడ్డి నేతృత్వంలోని ప్రజా ప్రభుత్వానికే దక్కిందని రాష్ట్ర ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబు అన్నారు. రాబోయే రోజుల్లోనూ ఇదే స్ఫూర్తిని కొనసాగిస్తామన్నారు. బుధవారం రంగారెడ్డి జిల్లా పాద్ నగర్ నియోజకవర్గం కొత్తూర్ లో "నాట్లో జిల్లా పరిషత్ ఉన్నత పాఠశాల" నూతన భవనాన్ని ప్రారంభించి.. మాట్లాడారు. రాష్ట్రంలోని అన్ని ప్రభుత్వ పాఠశాలల్లో డిజిటల్ తరగతి

వివరాలు 2లో



పాక్ పై దాడులతో దేశం గర్విస్తోంది

- హైదరాబాద్ ప్రజలకు ఎలాంటి భయం అవసరం లేదు
- ప్రకటన విడుదల చేసిన మంత్రి పాన్సం ప్రభాకర్

హైదరాబాద్, మే 7: ఆపరేషన్ సింధూర్ విజయవంతం కావడంతో దేశవ్యాప్తంగా గర్వభావాలు వ్యక్తమవుతున్నాయి. హైదరాబాద్ ఇంచార్జి మంత్రి పాన్సం ప్రభాకర్ ఓ ప్రకటన విడుదల చేశారు. 'జై హింద్!' అంటూ ప్రారంభించిన ఆయన ప్రకటనలో,

వివరాలు 2లో

దేశంలో భయానక పరిస్థితులు లేవు

- ప్రజలు అప్రమత్తంగా ఉంటే చాలు
- నగర పోలీస్ కమిషనర్ సిబి ఆనంద్



/హైదరాబాద్, మే 7: దేశంలో ప్రస్తుతం నెలకొన్న పరిస్థితులపై ప్రజలు భయపడవద్దని హైదరాబాద్ సీపీ సీపీ ఆనంద్ సూచించారు. ప్రజలు ఫేక్ వార్తలను నమ్మి భయ పడవద్దని అన్నారు. పాకిస్థాన్ తీవ్ర ఉద్రిక్త

వివరాలు 2లో

భారత సైనిక పాటవానికి సెల్యూట్

(మొదటి పేజీ తరువాయి)

మానవాళికి నష్టం కలిగించేదే తప్ప లాభం చేకూర్చేదికాదు. ఉగ్రవాదం అంతం కావాల్సిందే అని కేసీఆర్ స్పష్టం చేశారు. ఈ విషయంలో పాజిటివ్గా ఆలోచించే ప్రపంచ శక్తులన్నీ ఏకమై, ఉగ్రవాదాన్ని అంతమొందిస్తేనే శాంతి సామరస్యాల నెలకొంటాయి. భారత సైన్యం ఎంత విరోచితంగా దాడులు చేసిందో అంతే అప్రమత్తంగా వుండి దేశరక్షణలో మేమెవరికి తీసిపోము అన్నట్లు-గా వారికి శక్తి సామర్థ్యాలుండాలని భగవంతున్ని ప్రార్థిస్తున్నాను అని కేసీఆర్ పేర్కొన్నారు.

ఉగ్రవాద శిబిరాలను తుదముట్టించాలి

- ఆపరేషన్ సిందూర్‌ను స్వాగతించిన ఓవైసీ

/హైదరాబాద్,మే7: పాకిస్తాన్, పాక్ ఆక్రమిత కశ్మీర్‌లో ఉన్న ఉగ్రస్థావరాలను లక్ష్యంగా చేసుకుని భారత సైన్యం ఆపరేషన్ సిందూర్ పేరుతో మెరుపుదాడులు చేయడాన్ని ఎంఐఎం అధినేత, ఎంపీ అనదుద్దీన్ ఓవైసీ స్వాగతించారు. ఉగ్రవాద శిబిరాలను తుదముట్టించేందుకు మరిన్ని దాడులుచే యాలన్నారు. సిందూర్‌పై ఎంఐఎం అధినేత, హైదరాబాద్ ఎంపీ అనదుద్దీన్ ఓవైసీ సానుకూలంగా స్పందిం చారు. పాకిస్తాన్‌లోని ఉగ్రవాద స్థావరాలపై భారత రక్షణ బలగాలు చేసిన దాడులను తాను స్వాగతిస్తున్నానని అనదుద్దీన్ ఓవైసీ తెలిపారు. పాకిస్తాన్ ఉగ్రవాదులపై ఇంకా కఠినమైన చర్య లు తీసుకోవాలన్నారు. పాకిస్తాన్ ఉగ్రవాద మౌలిక సదు పాయాలను పూర్తిగా నాశనం చేయాలని చెప్పారు.

దేశవ్యాప్తంగా 18

విమానాశ్రయాల మూసివేత

(మొదటి పేజీ తరువాయి)

రద్దయ్యాయి. బుధవారం ఉదయం నుంచి దేశవ్యాప్తంగా 18 విమానాశ్రయాలను తాత్కాలికంగా మూసివేశారు. శ్రీనగర్, లేహ్, అమ్మత్సర్, చండీగడ్ సహా పలు ఎయిర్‌పోర్టుల్లో రాకపోకలు నిలిచి పోయాయి. ఈ నెల పదివారకు ఆయా విమానాశ్రయాల నుంచి రాకపోకలను నిషేధించారు. అలాగే విమానసర్వీసులను రద్దుచేశారు. ఈ క్రమంలోనే ప్రముఖ విమానాయాన సంస్థ ఇండిగో కీలక ప్రకటన చేసింది. మే 10వ తేదీ వరకు 165కు పైగా విమానాలను రద్దు చేస్తున్నట్లు- ప్రకటించింది. గగనతలంపై ఆంక్షల నేపథ్యంలో అమ్మత్సర్, బికనేర్, చండీగడ్, ధర్మశాల, గ్యాల్వియర్, జమ్మూ, జోధ్‌పుర్, కిషన్‌గడ్, లేహ్, రాజ్‌కోట్, శ్రీనగర్ సహా పలు ఎయిర్‌పోర్టుల నుంచి మే 10వ తేదీ ఉదయం 5.30 గంటల వరకు 165కి పైగా విమాన సర్వీసులను రద్దు చేస్తున్నామని ఇండిగో ఓ ప్రకట నలో వెల్లడించింది. ప్రయాణికులు ఎప్పటి కప్పుడు అవిదేబ్‌లను చూసుకోవాలని తెలిపింది. ఆయా విమాన ప్రయాణికులు రీషెడ్యూల్ లేదా టికెట్ క్యాన్సిల్ చేసుకునే సదుపాయం కల్పిస్తున్నట్లు- వెల్లడించింది. ఇందుకు ఎలాంటి అదనపు ఛార్జీలు లేవని, క్యాన్సిల్ చేసుకుంటే పూర్తి రీఫండ్ కూడా ఇస్తామని పేర్కొంది.ఎయిర్‌ఇండియా కూడా ఇదే విధమైన ప్రకటన చేసింది. మే 10వ తేదీ ఉదయం వరకు శ్రీనగర్, జమ్మూ, లేహ్, జోధ్‌పుర్, అమ్మత్సర్, భుజ్, జామ్‌నగర్, రాజ్‌కోట్, చండీగడ్ ఎయిర్‌పోర్టులకు తమ విమానాల రాకపోకలను నిలిపివేస్తున్నట్లు- వెల్లడించింది. ప్రయాణికులకు వన్-టైమ్ రీషెడ్యూల్ ఛార్జీల మినహాయింపు కల్పించింది. లేదా పూర్తి రీఫండ్ ఇస్తామని తెలిపింది. ప్రైస్‌జెట్, ఎయిర్‌ఇండియా ఎక్స్‌ప్రెస్, ఆకాశ ఎయిర్ విమనాలు కూడా రద్దయ్యాయి.

దేశంలో భయానక పరిస్థితులు లేవు

(మొదటి పేజీ తరువాయి)

పరిస్థితులు నెలకొన్న నేపథ్యంలో ఆపరేషన్ అభ్యాస్ పేరుతో హైదరాబాద్‌లో నాలుగు ప్రాంతాల్లో మార్క్ డ్రిల్ నిర్వహించారు. హైదరాబాద్‌లోని కమాండ్ కంట్రోల్ సెంటర్ నుంచి ఈ మార్క్‌డ్రీల్‌ను సీపీ ఆనంద్ పర్యవేక్షించారు. మార్క్ డ్రిల్ అనంతరం సీపీ సీపీ ఆనంద్ మీడియాతో మాట్లాడారు. కేంద్రం ఆదేశాల మేరకు ఆపరేషన్ అభ్యాస్ పేరుతో మార్క్‌డ్రీల్ నిర్వహించామని సీపీ ఆనంద్ తెలిపారు. రెం డు నిమిషాల పాటు- సైరన్ మోగించి అప్రమత్తం చేశామని పేర్కొన్నారు. నాలుగు



ప్రాంతాల్లో వైమానిక దాడులు జరిగినట్లుగా మార్క్‌డ్రీల్ చేశామని చెప్పారు. దాడులు జరిగితే తీసుకునే చర్యలు చేసి చూపించామని అన్నారు. క్షతగ్రాతులను తరలించే విధానంపై మార్క్‌డ్రీల్ నిర్వహించామని తెలిపారు. అగ్నిమాపక, వైద్య సిబ్బంది చేపట్టే చర్యలపై మార్క్‌డ్రీల్ నిర్వహించామని అన్నారు. ప్రస్తుత పరిస్థితులపై ప్రజల్లో అవగాహన కల్పించేందుకే ఈ మార్క్‌డ్రీల్ చేపట్టామని తెలిపారు. జరిగిన లోపాలను సమీక్షించుకుని మరింత మెరుగ్గా చేసామని స్పష్టం చేశారు. ప్రజలు ఫేక్ వార్తలను నమ్మి భయపడొద్దని సూచించారు.

ఆపరేషన్ సిందూర్‌తో ప్రభుత్వం అప్రమత్తం

(మొదటి పేజీ తరువాయి)

ఇది కొనసాగనుంది. సీఎం రేవంత్‌రెడ్డి, మంత్రులు, ఇతర నేతలు పాల్గొనున్నారు. ఇండియన్ ఆర్మీ పాకిస్తాన్ ఉగ్ర స్థావరాలపై ఆపరేషన్ సిందూర్ చేపట్టింది. ఈ నేపథ్యంలో కమాండ్ కంట్రోల్ సెంటర్‌లో ముఖ్యమంత్రి రేవంత్ రెడ్డి అత్యవసర సమావేశం నిర్వహించారు. ఈ సమావేశానికి ముఖ్యమంత్రి సలహాదారు వేం సరేందర్ రెడ్డి, డిజిపీ జితేందర్,హోం సెక్రటరీ రవి గుప్తా, ఆర్మీ, పోలీస్, డిజాస్టర్ మేనేజ్‌మెంట్, ఇతర సంబంధిత విభాగాల ఉన్నతాధికారులు హాజరయ్యారు. ఈ సందర్భంగా ప్రజల రక్షణకు సంబంధించి అధికారులకు ముఖ్యమంత్రి రేవంత్‌రెడ్డి కీలక ఆదేశాలు జారీ చేశారు.భారత సైన్యానికి సంఘీభావంగా

ఆపరేషన్ సింధూర్ మనందరికీ గర్వకారణం

(మొదటి పేజీ తరువాయి)

రాష్ట్రపతి ద్రౌపదీ ముర్మును మోదీ కలిశారు. ఆపరేషన్ సిందూర్ తర్వాత తొలిసారి వీరు సమావేశం అయ్యారు. దీంతో ఈ భేటీకి ప్రాధాన్యం ఎర్పడింది. ఇదిలా ఉంటే.. ‘ఆపరేషన్ సిందూర్’ను

గురువారం సాయంత్రం 6 గంటలకు ర్యాలీ నిర్వహించాలని నిర్ణయం తీసుకున్నారు. సెక్రటేరియట్ నుంచి నెక్సెస్ రోడ్ వరకు ర్యాలీ చేపట్టనున్నారు. ఈ ర్యాలీలో ముఖ్యమంత్రి రేవంత్ రెడ్డి, మంత్రులు,ఇతర నేతలు పాల్గొనున్నారు. విదేశీ పర్యటనలు రద్దు చేసుకోవాలని ముఖ్యమంత్రి రేవంత్‌రెడ్డి సూచించారు. పాకిస్తాన్, బంగ్లాదేశ్ వంటి దేశాల నుంచి అసభికారికంగా నివసిస్తున్న వారిని తక్షణమే అదుపులోకి తీసుకోవాలని అధికారులను ఆదేశించారు. కమాండ్ కంట్రోల్ సెంటర్‌లో సమాచార వ్యవస్థను ఏర్పాటు చేసుకోవాలని సూచించారు. శాంతి భద్రతలకు భంగం కలిగించే వారిపైన కఠినంగా వ్యవహరించాలని అన్నారు. బ్లడ్ బ్యాంకుల్లో రక్తనిల్వలు సిద్ధం చేసుకోవాలని చెప్పారు. అత్యవసర మెడిసిన్ సిద్ధం చేసుకోవాలని ముఖ్యమంత్రి రేవంత్‌రెడ్డి సూచించారు. ప్రైవేటు- ఆస్పత్రుల్లో బెడ్ల అందుబాటుపైన ఎప్పటికప్పుడు సమాచారం తీసుకోవాలని ముఖ్యమంత్రి రేవంత్‌రెడ్డి చెప్పారు. రెడ్ క్రాస్ సమస్యయం చేసుకోవాలని అన్నారు. ఆహార నిల్వలు తగినంత ఉండేలా చూడాలని తెలిపారు. సైబర్ సెక్యూరిటీ మీద అప్రమత్తంగా ఉండాలని అధికారులను

ప్రధానమంత్రి నరేంద్రమోదీ ప్రత్యక్షంగా పర్యవేక్షించిన సంగతి తెలిసిందే. ఇక, ఉగ్రవాద శిబిరాలపై దాడులను భారత ఉన్నతాధి కారులు ప్రపంచ దేశాలకు వివరించారు. పాకిస్తాన్‌లోని ఉగ్రవాద స్థావరాలపై దాడులు చేసినట్లు- అమెరికా, రష్యా, యూజే, సౌదీ అరేబియా, యూఏఈకి సమాచారం అందించారు. మెరుపు దాడులపై వాషింగ్టన్ డీసీలోని భారత ఎంబసీ ప్రకటన విడుదల చేసింది. పాక్ పౌరులు, ఆర్థిక, సైనిక స్థావరాలపై దాడి చేయలేదని స్పష్టం చేసింది. ఈమేరకు అమెరికా విదేశాంగ కార్యదర్శితో .. జాతీయ భద్రతా సలహాదారు అజిత్ దఖోల్ మాట్లాడారు.ఏప్రిల్ 22న పహ్లాంంలోని బైసరన్ లోయలో

పాక్‌పై దాడులతో దేశం గర్విస్తోంది ఏడాదిలో 57వేల ప్రభుత్వోద్యోగాలిచ్చాం

(మొదటి పేజీ తరువాయి)

సాయుధ దళాల విజయంపై ప్రశంసల జల్లు కురిపించారు. దేశ సరిహద్దుల్లో సైన్యం చూపిన ధైర్యాన్ని చూసి గర్విస్తున్నామని పేర్కొన్నారు. హైదరాబాద్ నగర ప్రజలకు ఎలాంటి భయం అవసరం లేదని, నగరంలోని పరిస్థితులు పూర్తిగా అదుపులో ఉన్నాయని మంత్రి భరోసా ఇచ్చారు. ముఖ్యమంత్రి రేవంత్ రెడ్డి నేతృత్వంలో తెలంగాణ రాష్ట్ర ప్రభుత్వం అన్ని రకాల భద్రత చర్యలు చేపడుతోందని వెల్లడించారు. ఎక్కువైన అనుమానాస్పదంగా ఏదైనా కనిపించినా, వెంటనే సమాచ పోలీస్ అధికారులకు సమాచారం ఇవ్వాలని కోరారు. భారతదేశం అంతర్జాగంలో కానీ, సరిహద్దుల్లో కానీ మనం ఎప్పుడూ గెలవాలని, ఎప్పుడూ ధైర్యంగా ఉండాలని, ఎవరికీ తలవంచాల్సిన అవసరం లేదని మంత్రి స్పష్టం చేశారు. కేంద్ర ప్రభుత్వం తీసుకునే భద్రతా చర్యలకు తెలంగాణ ప్రభుత్వం, కాంగ్రెస్ పార్టీ సంపూర్ణ మద్దతు ఇస్తుందని ప్రకటించారు. అంతర్గత భద్రత విషయంలో కేంద్రం కఠినంగా వ్యవహరించాలని కాంగ్రెస్ తీర్మానించినట్లు- తెలిపారు. హైదరాబాద్ సీపీ సీపీ ఆనంద్, కలెక్టర్ ఇతర ఉన్నతాధికారులతో తరచూ సమీక్షలు నిర్వహిస్తున్నామని, ప్రజలకు ఎలాంటి ఇబ్బందులు కలగకుండా ప్రభుత్వం చర్యలు తీసుకుంటోందని స్పష్టం చేశారు. చివరగా, ప్రజలు అప్రమత్తంగా ఉండాలని, అనుమానాస్పదంగా ఏదైనా కనిపించినా వెంటనే అధికారుల దృష్టికి తీసుకురావాలని మంత్రి పొన్నం ప్రభాకర్ విజ్ఞప్తి చేశారు.

హైదరాబాద్‌లో విజయవంతంగా మార్క్ డ్రిల్

- సైరన్ మోగడంతో పలుచోట్ల ప్రజల అప్రమత్తం



హైదరాబాద్,మే7: పాకిస్తాన్ తీవ్ర ఉద్రిక్త పరిస్థితులు నెలకొన్న నేపథ్యంలో కేంద్ర ప్రభుత్వం ఆదేశాల మేరకు హైదరాబాద్‌లో పోలీసుశాఖ ఆధ్వర్యంలో ఆపరేషన్ అభ్యాస్ పేరుతో మార్క్‌డ్రీల్ నిర్వహించారు. మార్క్ డ్రిల్ సాయంత్రం 4 గంటలకు మొదలైంది. మొదట నగరంలో పలుచోట్ల సైరన్ను మోగాయి. హైదరాబాద్ నగరంలో పలుచోట్ల సైరన్ను మోగాయి. ప్రధాన కూడళ్లు, అపార్ట్‌మెంట్ల వద్ద సైరన్ను మోగించారు. అత్యవసర పరిస్థితుల్లో వ్యవహరించాల్సిన విధానంపై అవగాహన కోసం మార్క్‌డ్రీల్ నిర్వహించారు. ప్రజలు, సహాయక సిబ్బంది వ్యవహరించాల్సిన విధానంపై అవగాహన కల్పించేందుకు పోలీసుల మార్క్‌డ్రీల్ నిర్వహించారు. హైదరాబాద్‌లో నాలుగు ప్రాంతాల్లో సివిల్ మార్క్ డ్రిల్ నిర్వహణ జరిగింది. నానల్‌నగర్, కంచన్‌బాగ్, సికింద్రాబాద్, ఈసీఐఎల్ ఎన్‌ఎఫ్‌సీ ప్రాంతాల్లో మార్క్ డ్రిల్ నిర్వహించారు. సివిల్ మార్క్‌డ్రీల్‌లో పాల్గొన్న ఎన్టీఆర్‌ఎఫ్, ఎస్టీఆర్‌ఎఫ్ సిబ్బంది, రక్షణశాఖ, అగ్నిమాపకశాఖ సిబ్బంది పాల్గొన్నారు. కమాండ్ కంట్రోల్ సెంటర్ నుంచి ఉన్నతాధికారులు పర్యవేక్షించారు. సికింద్రాబాద్, గోల్కొండ, కంచన్ బాగ్ డిఆర్ డీఓ, మౌలాబి ఎన్‌ఎఫ్‌సీ+ఖలో అధికారులు మార్క్ డ్రిల్ జరగ్గా.. వైమానిక దాడి జరిగితే తీసుకోవాల్సిన జాగ్రత్తలపై ఆపరేషన్ అభ్యాస్ పేరుతో 12 సివిల్ డిప్యూటీ సర్వీసెస్ అధికారులు అవగాహన కల్పించారు. దాదాపు అరగంట పాటు- ఈ కార్యక్రమం కొనసాగింది.

కర్రెగుట్టల్లో ఎదురు కాల్పులు

- 26మంది మావోయిస్టుల హతం

రామపూర్,మే7: తెలంగాణ- ఛత్తీస్‌గఢ్ సరిహద్దుల్లోని కర్రెగుట్టల్లో బుధవారం ఉదయం భద్రతా బలగాలు, మావోయిస్టుల మధ్య భీకర ఎదురు కాల్పులు జరిగాయి. ఈ ఘటనలో 26 మంది మావోయిస్టులు మృతి చెందారని అధికార వర్గాలు వెల్లడించాయి. ఘటనా స్థలంలో కాల్పులు కొనసాగుతున్నాయి.మృతుల సంఖ్య మరింతగా పెరిగే అవకాశమున్నట్లు తెలుస్తోంది. ఈ ఆపరేషన్‌ను డిఆర్ఠి, కోట్రా, సీఆర్‌ఎఫ్, ఎస్సీఎఫ్, బస్తర్ ఫైటర్స్, సీపీఎఫ్ బలగాలు సంయుక్తంగా నిర్వహిస్తున్నాయి. దీన్ని ఎడీజీ వివేకానంద సిన్హా పర్యవేక్షిస్తున్నారు. సీఆర్‌ఎఫ్ ఐజీ రాకేశ్ అగర్వాల్, బస్తర్ రేంజ్ ఐజీ పి.నుందరరాజ్ ఎప్పటికప్పుడు ఆపరేషన్‌పై ఆరా తీస్తున్నారు. మరోవైపు, ఏపీలోని అల్లూరి జిల్లా వై.రామవరం, జీకేవీధి మండలాల సరిహద్దుల్లో భద్రతాబలగాలు, మావోయిస్టుల మధ్య

ఆదేశించారు. ఫేక్ న్యూస్ ప్రచారం చేసే వారిపైన ఉక్కు పాదం మోపాలని హెచ్చరించారు. ఫేక్ న్యూస్ వల్ల ప్రజల్లో మరింత ఆందోళన పెరిగే అవకాశం ఉందని అన్నారు. ఫేక్ న్యూస్‌ను అరికట్టడానికి ప్రత్యేక సెల్ ఏర్పాటు చేయాలని ముఖ్యమంత్రి రేవంత్‌రెడ్డి ఆదేశించారు. రాజధానిలోని మూడు కమిషనరేట్ల పరిధిలో సీసీ కెమెరాలను కమాండ్ కంట్రోల్ రూంకి అనుసంధానం చేయాలని సీఎం రేవంత్‌రెడ్డి ఆదేశాలు జారీ చేశారు. అన్ని జిల్లా కేంద్రాలతో పాటు- నున్నిత ప్రాంతాల్లో అప్రమత్తంగా ఉండటంతో పాటు- భద్రతను పెంచాలని సూచించారు. హైదరాబాద్‌లోని అన్ని విదేశీ రాయబార కార్యాలయాల దగ్గర భద్రతను పెంచాలని ఆదేశించారు. ఐటీ- సంస్థల దగ్గర భద్రతను పెంచాలని అన్నారు. హైదరాబాద్ నగరంలో పోలీసులు అప్రమత్తంగా ఉండాలని ఆదేశించారు. అవసరమైతే పీసీ కమిటీలతో మాట్లాడాలని సూచించారు. రౌడీషీటర్లపైన, పాత నేరస్థుల పట్ల పోలీస్ శాఖ అప్రమత్తంగా ఉండాలని సీఎం రేవంత్‌రెడ్డి ఆదేశించారు.

సేదదీరుతున్న వర్గాటకులను ఉగ్రవాదులు లక్ష్యంగా చేసుకున్నారు. ముఖ్యంగా జంటల్లో పురుషులను వేరు చేసి.. వారిని మతం అడిగి మరీ కాల్చి చంపారు. ఉగ్రమూక టార్గెట్ చేసిన జంటల్లో అప్పటికి ఆరు రోజుల క్రితమే పె+-లక్సెన నవవధూవరులు వినయ్ సర్వార్, హిమాన్ని ఉన్నారు. -ఓ- ధ్రుస్థులు వినయ్‌ను హత్య చేయగా.. అతడి మృతదేహం వద్ద గుండెలవిసేలా రోదీస్తున్న హిమాన్ని చిత్రం దేశం మొత్తాన్ని కుదిపే సింది. వినయ్ నేపీ అధికారి కూడా. ఈ ఉగ్ర దాడిలో భర్తలను కోల్పోయిన మహిళల ప్రతీకారానికి చిహ్నంగా దీనిని చూడొచ్చు. యోధులకు పెట్టే వీరతలకం అనే అర్థం కూడా దీనిలో ఉంది.

కృష్ణా నీటి అక్రమ వాడకాలకు చెక్

- పలుచోట్ల టెలిమెట్రీ ఏర్పాటు చేయాలి
- పోలవరం బ్యాక్ వాటర్ ముప్పు తప్పించాలి
- కేంద్ర జల సంఘాన్ని కోరిన మంత్రి ఉత్తమ్

న్యూఢిల్లీ, మే 07: కృష్ణా నది నుంచి ఎపి అక్రమంగా నీటిని తరలించకుండా నియంత్రణ అవసరమని మంత్రి ఉత్తమ్ కుమార్ రెడ్డి స్పష్టం చేశారు. ఈ మేరకు నదిపై వివిధ ప్రదేశాల్లో టెలిమెట్రీ పరికరాలను ఏర్పాటు చేయాలని కేంద్రాన్ని కోరారు. అలాగే, పోలవరం బ్యాక్ వాటర్ వల్ల ముంపు ప్రమాదం ఉందని పేర్కొంటూ రిటెన్షన్ వాల్ నిర్మాణం చేపట్టాలని విజ్ఞప్తి చేశారు. ఈ మేరకు కేంద్ర జల సంఘం చైర్మన్ అతుల్ జైన్ తో తెలంగాణ నీటిపారుదల శాఖ మంత్రి ఉత్తమ్ కుమార్ రెడ్డి ఢిల్లీలో బుధవారం భేటీ అయ్యారు. వివిధ ప్రాజెక్టులతో పాటు అనేక అంశాలను చర్చించారు. మేడిగడ్డ, సమృక్త సారక్కు పాలమూరు-రంగా రెడ్డి ప్రాజెక్టులపై వీరిద్దరి మధ్య చర్చ జరిగింది. ఈ సమావేశంలో రాష్ట్ర నీటిపారుదల శాఖ ఉన్నతాధికారులు కూడా పాల్గొన్నారు. మేడిగడ్డ డ్యామ్ కూలిపోవడం పై జాతీయ దామ్ సంరక్షణ సంస్థ నివేదిక ఇచ్చిన నేపథ్యంలో తదుపరి కార్యాచరణ పై ఈ సమావేశంలో ప్రధానంగా చర్చ జరిగింది. అనంతరం సమావేశ వివరాలను ఉత్తమ్ వెల్లడించారు. తెలంగాణ రాష్ట్ర నీటిపారుదల శాఖ మంత్రి ఉత్తమ్ కుమార్ రెడ్డి ఢిల్లీలో కేంద్ర జల సంఘం చైర్మన్ అతుల్ జైతో కీలక సమావేశం నిర్వహించారు. ఈ సమావేశంలో మేడిగడ్డ, సమృక్త సారక్కు పాలమూరు-రంగారెడ్డి వంటి ప్రధాన ప్రాజెక్టులపై చర్చ జరిగింది. రాష్ట్ర నీటిపారుదల శాఖకు చెందిన ఉన్నతాధికారులు కూడా ఈ సమావేశానికి హాజరయ్యారు. ఇక మేడిగడ్డ డ్యామ్



కూలిపోవడంపై జాతీయ డ్యామ్ సంరక్షణ సంస్థ ఇప్పటికే నివేదికను సమర్పించింది. ఈ నివేదికలో మేడిగడ్డ డిజైన్, ఆపరేషన్‌లో లోపాలున్నాయని స్పష్టం చేశారు. దీనిపై స్పందించిన మంత్రి ఉత్తమ్ కుమార్.. ప్రజాధనాన్ని దుర్వినియోగం కాకుండా, ప్రాజెక్ట్ పునరుద్ధరణకు సరైన మార్గాలను అన్వేషిస్తున్నాం. డిపీఆర్‌లో చూపిన స్థలం ఒకటి కాగా, అసలు నిర్మాణం వేరే ప్రాంతంలో జరిగిందని ఆయన విమర్శించారు. మేడిగడ్డ, సుందిగ్ల బ్యారేజీల విషయంలో కేంద్ర జల సంఘంతో సంప్రదింపులు కొనసాగించాల్సిన అవసరం ఉందని ఎన్టీఎస్సీ సూచించిందని చెప్పారు.అలాగే నూతన నిర్మాణాలు, కేటాయింపులపై ఆయన చర్చించారు. ఇందులో భాగంగా మేడిగడ్డ, సుందిగ్ల బ్యారేజీలను పునరుద్ధరించాలా లేదా అనే అంశంపై తుది నిర్ణయం తీసుకోలేదని మంత్రి తెలిపారు. అలాగే తుమ్మిడి హట్టి వద్ద కొత్త ప్రాజెక్టును నిర్మించనున్నట్లు- వెల్లడించారు. ఇంకా సమృక్త సారక్కు ప్రాజెక్టుకు 44 టీ-ఎంసీల నీటిని త్వరితగతిన కేటాయించాలని కోరారు. వీటితోపాటు- పాలమూరు-రంగారెడ్డి ప్రాజెక్టుకు మొత్తం 90 టీ-ఎంసీలు అవసరమని, తక్షణమే 45 టీఎంసీలను ముందుగా కేటాయించాలని విజ్ఞప్తి చేశారు.

జవహర్ నగర్ డంపింగ్ యార్డ్ లో పనిచేస్తున్న ముగ్గురు కార్మికులు మృతి



మన ప్రజా ప్రతినిధి తెలుగు దినపత్రిక మేధుర్ర జవహర్ నగర్ మేధుర్ర జిల్లా జవహర్ నగర్ పోలీస్ స్టేషన్ పరిధిలో డంపింగ్ యార్డ్ లో దారుణం చోటు చేసుకుంది ఉత్తరప్రదేశ్ కి చెందిన ముగ్గురు కార్మికులు దుర్మరణ పాలయ్యారు.రామ్మీ డంపింగ్ యార్డ్ లో పనిచేస్తున్న ఇద్దరు కార్మికులు అక్కడికక్కడే మృతి చెందగా మరొకరిని శ్రీకర హాస్పిటల్ కి తరలించగా చికిత్స పొందుతూ మరణించాడు.పవర్ ప్లాంట్ కు సంబంధించిన లిఫ్ట్ లో పని చేస్తుండగా ఒకసారి గా కుప్ప కూలిన పొగగొట్టం.పవర్ ప్లాంట్ వేడి తగ్గుకోలేక మిషన్ లోపంతో లిఫ్ట్ కూలినట్లు సమాచారండంపింగ్ యార్డ్ కార్మికులు భయాందోళనతో ప్లాంట్ వసులు నిలిపివేశారు మరికొందరికి గాయాలు అయినట్లు తెలిసింది ..

విద్యేపాలు రచ్చకొట్టే విధమైన మెసేజ్ లు ఫార్వర్డ్ చేస్తే చట్టపరమైన కఠిన చర్యలు తప్పవని జిల్లా ఎస్పీ శ్రీ వి. హర్షవర్ధన్ రాజా ఐపిఎస్ ., అన్నారు..

ప్రజా ప్రతినిధి తిరుపతి జిల్లా:పోకిస్టాన్ పహలాం ఉగ్రదాడి నేపథ్యంలో ఉద్యమపూరితమైన సమాచారాన్ని సామాజిక మాధ్యమాల వేదికగా షేర్ చేస్తే చర్యలు తప్పవు. అంతేకాకుండా పోస్ట్ చేసిన ఆడియో, వీడియో మెసేజ్ ల రూపంలో గ్రూపుల మధ్య విద్యేపాలు రెచ్చగొట్టేలా ప్రవహించిన అలాంటి వారిపై చట్టప్రకారం కఠిన చర్యలు తీసుకోవడం జరుగుతుంది. ఏదైనా మెసేజ్ ఫార్వర్డ్ చేసేముందు అది వాస్తవమైనదా కాదా నిర్ధారణ చేసుకున్న తరువాతవ మాత్రమే గ్రూపులలో షేర్ చేయాలి. అలా కాకుండా మెసేజ్లు ఫార్వర్డ్ చేస్తే గ్రూప్ అడ్మిన్ బాధ్యత వహించాల్సి ఉంటుంది.అలా కాకుండా పోలీస్ వారి ఆదేశాలను ఉల్లంఘించి అవాస్తవమైన, విద్యమపూరితమైన మెసేజ్లు, ఆడియో, వీడియోలను షేర్ చేస్తే అలాంటి వారిపై చట్ట ప్రకారం కఠిన చర్యలు తీసుకోవడానికి ఏమాత్రం వెనకదాదు.



చైర్మన్ నాగరికాల ప్రీతం చేతుల మీదుగా అవార్డు ప్రధానోత్సవం



మన ప్రజా ప్రతినిధి కొండపాక మండల్ రాష్ట్ర వ్యాప్తంగా దళిత సామజిక వర్గంలో విశిష్ట సేవలు అందించిన వలపురు దళిత నాయకులకు రాష్ట్ర ప్రభుత్వం ప్రతి ఏటా ఆంధ్రంచే దళిత రత్న అవార్డులను రాష్ట్ర ఎస్పీ కార్పొరేషన్ చైర్మన్ నాగరికాల ప్రీతం ఆధ్వర్యంలో జరుగుతున్న అవార్డుల ప్రదానోత్సవం లో భాగంగా సిద్దిపేట జిల్లా కొండపాక గ్రామానికి చెందిన కొమ్మూ నర్సయ్య కు బుధవారం రోజు దళిత రత్న అవార్డు అందించారు.ఈ సందర్భంగా నర్సయ్య మాట్లాడుతూ నా సామజిక ఉద్యమ నేపథ్యాన్ని గుర్తించి నాకు ఈ అవార్డు ప్రధానం చేసిన రాష్ట్ర ముఖ్య మంత్రి రేవంత్ రెడ్డి, మంత్రి దామోదర రాజనర్సింహా , ఎస్పీ కార్పొరేషన్ చైర్మన్ ప్రీతం లకు ధన్యవాదాలు తెలిపుతున్నా అన్నారు. ఈ కార్యక్రమంలో సిద్దిపేట జిల్లా కాంగ్రెస్ పార్టీ ఎస్పీ సెల్ అధ్యక్షులు కొమ్మూ విజయ కుమార్, రిటైర్డ్ ప్రధానోపాధ్యాయులు ఏర్దుల రామకృష్ణ, టీచర్ కోరబోయిన కనకయ్య, ఐఎస్పీయూసీ జిల్లా అధ్యక్షులు వడ్డకొండ రవీందర్ గౌడ్ తో పాటు దళిత సంఘాల నాయకులు పాల్గొన్నారు.

ఘనంగా జర్నలిస్ట్ సమావేశం.... తిరుపతి జిల్లాలో....



రామకృష్ణ ఆధ్వర్యంలో తిరుపతి జిల్లా అధ్యక్షులు లోకేష్ సమక్షంలో ఘనంగా నిర్వహించడం జరిగింది. ఈ కార్యక్రమంలో ఎన్నో సమస్యలను పాత్రికేయులందరూ కలంతో అధికారుల దృష్టికి తీసుకెళ్లా మరియు తిరుపతి జిల్లా అభివృద్ధిపై సన్మానించడం జరిగింది. ఈ కార్యక్రమంలో వివిధ జిల్లా అధ్యక్షులు మరియు రాష్ట్ర కమిటీ సభ్యులు పాల్గొన్నారు.

మంచెర్యాల లో మే 10,11 తేదీ లలో జరిగే న్యాయవాదుల రాష్ట్ర స్థాయి శిక్షణ తరగతులను జయప్రదం చేయండి

నేరేడుచర్ల (మన ప్రజా ప్రతినిధి దినపత్రిక):న్యాయ వారులు తమ వృత్తి నైపుణ్యతను పెంపొందించుకోవాలని ఆల్ ఇండియా లాయర్స్ యూనియన్ ఐలు సూర్యాపేట జిల్లా నాయకులు ప్రముఖ న్యాయవాది లాయర్ విశ్వనాథ్ న్యాయవాదులకు పిలుపునిచ్చారు ఆల్ ఇండియా లాయర్స్ యూనియన్ (ఐ లు) ఆధ్వర్యంలో మే 10 11 తేదీలలో మంచెర్యాల లో నిర్వహించే రాష్ట్రస్థాయి శిక్షణ తరగతులకు హాజరై జయప్రదం చేయాలి అని ఆయన కోరారు ముఖ్యమైనటువంటి అంశాలపై ఎల్లెక్ట్రానిక్ మెడికల్, ఆర్ట్ ఆఫ్ క్రాస్ ఎగ్జామినేషన్, షీడింగ్ అండ్ డ్రాఫ్టింగ్, సూతన చట్టాలపై అవగాహన తరగతులు నిర్వహించడం జరుగుతుందని ఆయన పేర్కొన్నారు నిరంతరం కేసుల పరిష్కారం కోసమే కాకుండా వృత్తికి సంబంధించి నైపుణ్యాల అభ్యుదయం మరియు సమాజం అభ్యుదయం కూడా ముఖ్యమే నని లాయర్ విశ్వనాథ్ చెప్పారు కావున న్యాయవాదులు తరతమ భేదం లేకుండా సూర్యాపేట జిల్లాలో ఉన్న అన్ని కోర్టుల నుండి అధిక సంఖ్యలో హాజరై ఈ శిక్షణ తరగతులను ఉపయోగించుకొని వృత్తి నైపుణ్యతను పెంపొందించు కోవాలని అధిక సంఖ్యలో హాజరై జయప్రదం చేయాలని ఆయన కోరారు.



గ్రేటర్ వరంగల్ క్రిస్టియన్ ఫెలోషిప్ ఆధ్వర్యంలో నిర్వహించిన శాంతి ర్యాలీ విజయవంతం

కన్వీనర్ పాస్టర్ అశోక్ పాల్ వెల్లడి

మన ప్రజా ప్రతినిధి ఉమ్మడి వరంగల్ జిల్లా స్టేట్ రిపోర్టర్ (సంఘం రాజ్యగ్రేటర్ వరంగల్ క్రిస్టియన్ ఫెలోషిప్ ఆధ్వర్యంలో బుధవారం అంబేద్కర్ జంక్షన్ నుండి కలెక్టరేట్ వరకు నిర్వహించిన శాంతి ర్యాలీ విజయవంతం అయ్యిందని ర్యాలీ కన్వీనర్ పాస్టర్ అశోక్ పాల్ మీడియాకు తెలిపారు. ఈ సందర్భంగా ఆయన మాట్లాడుతూ రాజమండ్రిలో హత్య గావించిన బడ్డ పాస్టర్ పగడాల ప్రవీణ్ కుమార్, కాశ్మీర్లో ఉగ్రవాదుల దాడిలో మృతి చెందిన పర్యాటక మృతుల జ్ఞాపకార్థం హన్మకొండ అంబేద్కర్ జంక్షన్ నుండి కలెక్టరేట్ వరకు ఉమ్మడి వరంగల్ జిల్లా క్రిస్టియన్ సోదరులు పాస్టర్ల సంఘ కాపరులు నగరవాసులు శాంతి ర్యాలీలో పాల్గొన్నారు. అనంతరం శాంతి ర్యాలీ కన్వీనర్ అశోక్ పాల్ మీడియాతో మాట్లాడుతూ ఈ ఘటనకు పాల్పడిన వ్యక్తులను తీవ్రంగా శిక్షించాలని డిమాండ్ చేశారు. భారతదేశం లౌకిక రాజ్యమని



డాక్టర్ బాబాసాహెబ్ అంబేద్కర్ రాసిన రాజ్యాంగం ప్రకారం హిందూ ముస్లిం క్రైస్తవ మతస్థులు ఐక్యమత్యంతో కలిసి మెలిసి ఉండాలని మతాలు వేరు ఐన దేవుడు ఒక్కడే నని సూచించారు. ఇలాంటి సంఘటనలు పునరావృతం కాకుండా ప్రతి ఒక్క



భారతీయుడు సైనికుని గా పని చేయాలని కోరారు. ఈ ర్యాలీలో పాల్గొన్న ప్రతి ఒక్కరికి ఏనుప్రథం ఆశీస్సులు ఎల్లప్పుడూ ఉంటాయన్నారు. ఈ కార్యక్రమంలో పాస్టర్ సెంటర్ ఫాదర్ తాటికొండ జోసెఫ్ క్రిస్టియన్ సోదరులు సోదరీమణులు పాస్టర్ల సంఘ కాపరులు తదితరులు పాల్గొన్నారు.

ఆర్టీసీ బస్సులో ప్రయాణం చేసిన మంత్రి పాన్నం

దుద్దెడ బోర్లెట్ నుంచి సిద్దిపేట కలెక్టరేట్ వరకు బస్సులో ప్రయాణం

మన ప్రజా ప్రతినిధి కొండపాక మండల్:శరాణా, బీసీ సంక్షేమ శాఖ మంత్రి పాన్నం ప్రభాకర్ నిర్ణయం పలువురిని ఆశ్చర్యానికి గురి చేసింది, బుధవారం దుద్దెడ బోర్లెట్ నుండి సిద్దిపేట కలెక్టరేట్ వరకు కరీంనగర్ డిపో ఆర్టీసీ బస్సులో ప్రయాణం చేసిన మంత్రి పాన్నం ప్రభాకర్ ప్రయాణం చేశారు. మంత్రి ఆర్టీసీ బస్సులో ప్రయాణం చేసి తమ సమస్యలను అడిగి తెలుసుకోవడంపై ప్రయాణికుల వర్గం వ్యక్తం చేశారు. బస్సులో ప్రయాణిస్తున్న మహిళలతో ముచ్చటించారు,వారి యోగక్షేమాలు అడిగి తెలుసుకున్నారు, మహి లక్ష్మి పథకాల ద్వారా మహిళలకు ఆర్టీసీ లో అందుతున్న ఉచిత ప్రయాణం పై ఆరా తీశారు. ఉచిత ప్రయాణం పై మంత్రి పాన్నం ప్రభాకర్ మహిళా ప్రయాణికులు సంతోషాన్ని వ్యక్తం చేశారు, కరీంనగర్ డిపో కి చెందిన ఎక్స్లెస్ బస్సులో చాలావరకు మహిళా ప్రయాణికులు ఉండడంతో మహిళలక్ష్మి పథకాన్ని మహిళా ప్రయాణికులు చాలా బాగా ఉపయోగించు కుంటున్నారని తెలిపారు, ఆర్టీసీ కి ప్రతినెల ప్రభుత్వం 330



కోట్లు చెల్లిస్తుందని తెలిపారు. గత ప్రభుత్వం ఆర్టీసీ సీ నిర్వీర్యం చేస్తూ తాము ఆర్టీసీ నిలబెట్టామని తెలిపారు, ఆర్టీసీ కొత్త బస్సులు కొనుగోలు చేశామని దేశానికి తెలంగాణ ఆర్టీసీ రోల్ మోడల్ గా నిలుస్తుంది అన్నారు, తమకు బస్సులో ఉచిత ప్రయాణం వల్ల చాలా డబ్బులు ఆదా అవుతున్నాయని రాష్ట్రంలో ఎక్కడికి వెళ్లాలన్న ఉచితంగా ప్రయాణం చేస్తున్నామని మహిళలు ఆనందాన్ని వ్యక్తం చేశారు, విద్యార్థులతో మాట్లాడుతూ బాగా



చదువుకోవాలని సూచించారు, అనంతరం ఆర్టీసీ డ్రైవర్ కండక్టర్ తో మాట్లాడుతూ ఆర్టీసీ సమస్యల పరిష్కారం చేస్తామని, మొన్న జేపీసీ నాయకులతో జరిగిన సమావేశంలో కూడా చెప్పామన్నారు. సమైక్య వెనక్కి తగ్గి ప్రయాణికులకు ఇబ్బందులు లేకుండా హసీనందుకు ఆర్టీసీ ఉద్యోగులకు ధన్యవాదాలు తెలిపారు. ఈ కార్యక్రమంలో సిద్దిపేట శ్రీ టౌన్ సీబి విద్యాసాగర్,వివిధ శాఖల అధికారులు పాల్గొన్నారు.

ప్రతిభ వున్న తమ పిల్లలను తల్లి దండ్రులు మరింత ప్రోత్సహించాలి

వరంగల్ పోలీస్ కమిషనర్ సనస్కీత్ సింగ్

మన ప్రజా ప్రతినిధి ఉమ్మడి వరంగల్ జిల్లా స్టేట్ రిపోర్టర్ (సంఘం రాజ్యగ్రేటర్ వున్న పిల్లల పట్ల వారి తల్లి దండ్రులు ప్రోత్సహించి పిల్లల అభ్యున్నతికి కృషి చేయాలని వరంగల్ పోలీస్ కమిషనర్ తెలిపారు. ఇండియా బుక్ ఆఫ్ రికార్డ్స్ లో స్థానం సంపాదించుకున్న ఎస్.ఐ కుమారుడిని వరంగల్ పోలీస్ కమిషనర్ మంగళవారం అభినందించారు. హసన్ పర్లి పోలీస్ స్టేషన్ ఎస్.ఐ గా పని చేస్తున్న దామెరప్పల దేవేందర్ తనయుడు మాస్టర్ దామెరప్పల అక్షిత రవీంద్ర తాగూర్ వ్రాసిన “వేరే ది మైండ్ ఈజ్ విల్ ఆఫ్ ది ఫీయర్” రచనను ఏడు భాషల్లోన తెలుగు, కన్నడ, హిందీ, బెంగాలి, మరాఠీ తో పాటు ఇంగ్లీష్,



స్పానిష్ భాషల్లో మూడు నిమిషాల పది గడియల్లో కంఠస్థంతో

ఘనంగా అగ్గిపిడుగు అల్లూరి వర్ధంతి

నివాకులర్పించిన బీసీ నేత ధనుంజయ నాయుడు

నేరేడుచర్ల (మన ప్రజా ప్రతినిధి దినపత్రిక):తెల్లదొరలకు కంటిమీద కునుకు లేకుండా చేసిన అగ్గిపిడుగు అల్లూరి సీతారామరాజు 101వ వర్ధంతిని సూర్యాపేట జిల్లా నేరేడుచర్ల లో బీసీ హక్కుల సాధన సమితి ఆధ్వర్యంలో ఘనంగా నిర్వహించారు ఈ సందర్భంగా అల్లూరి చిత్రపటానికి పూలమాల చేసిన బీసీ హక్కుల సాధన సమితి తెలంగాణ రాష్ట్ర ప్రధాన కార్యదర్శి ధూర్జిపాళ ధనుంజయ నాయుడు మాట్లాడుతూ విప్లవ వీరుడు అల్లూరి అల్లూరి సీతారామరాజు 101వ వర్ధంతి జరుపుకుంటున్నామని మన్యం ప్రజల జీవన స్థితిగతులను చూసి నిరంకుశ పాలనకు వ్యతిరేకంగా విప్లవం మొదలు పెట్టారని అమాయకులైన మన్యం ప్రజలను చేరదీసి వారిని చైతన్య పరచి తెల్లదొరలకు వ్యతిరేకంగా ఉద్యమాన్ని రగిలించి వారి గుండెల్లో నిద్రపోయాడని, తెలుగు రాష్ట్రాల్లో విప్లవ శంఖం పూరించిన తొలి తెలుగు వీరుడు అంధ్ర శ్రీ అల్లూరి సీతారామరాజు అని ఆయన గుర్తు



చేసుకున్నారు. బ్రిటిష్ పాలకుల అక్రమాలను ఎండగట్టి, బ్రిటిష్ వారు ఈ దేశం నుంచి వెళ్లిపోవాలని సింహ గర్జన చేసి 27 సంవత్సరాల నిండు యువ్వనంతో భరతమాత స్వేచ్ఛ స్వతంత్ర కోసం విలువైన తన ప్రాణాలను త్యాగం చేశాడని, నేడు భారతదేశంలో ఉన్న ప్రతి యువకుడు అల్లూరి ఆశయ సాధన

కోసం కృషి చేయాలని ఆ మహనీయులు బాటలో ప్రయాణించి వారు చేసినత్యాగాలతో సిద్ధించిన స్వాతంత్ర్య ఫలాలను కొంత మంది బదా కాంట్రాక్టర్లు...కార్పొరేషన్ శక్తులకు నేరీ పాలకులు ధారపోస్తున్నారనే విషయాన్ని తెలియజేస్తూ, ఆ మహా నీయుల త్యాగంతో ఏర్పడ్డ ఈ స్వతంత్ర భారతాన్ని మట్టి కార్పొరేట్ చేతుల్లో పెట్టేందుకు అన్ని ప్రయత్నాలు చేస్తున్నారని వ్యవసాయాన్ని ధ్వంసం చేసేందుకు సల్ల చట్టాలు చేస్తూ, మరోవక్కు పోరాడి సాధించుకున్న కార్మిక చట్టాలను కాలరాసి నాలుగు కోడ్ లుగా విభజించారని, ఉపాధి హామీ పథకం నిర్వీర్యం చేసేందుకు అన్ని రకాల ప్రయత్నాలు చేస్తున్నారని ఆయన దుయ్యబట్టారు. కార్యక్రమంలో బిఆర్ఎస్ నియోజకవర్గ నాయకులు రాపోలు సవీర్ ఏబిఎస్ఎఫ్ జిల్లా అధ్యక్షుడు చిలకూజు శ్రీను ఏబిఎస్ఎఫ్ నాయకుడు కొమ్మరాజు వెంకట్, బీసీ హక్కుల సాధన సమితి నాయకులు బత్తిని శ్రీనివాస్ గౌడ్ సిబిడియం మండల కార్యదర్శి సీలా రామ్మూర్తి కార్మిక నాయకుడు అనంగంటి మీనయ్య ఎర్రమళ్ళ శ్రీనివాస్, పాల్గొన్నారు.

కాంగ్రెస్ పార్టీ కోసం పనిచేసిన వారికే పదవులు

టీపీసీసీ పరిశీలకులు, రాష్ట్ర ఫిషరీస్ కార్పొరేషన్ చైర్మన్ మెట్టు సాయికుమార్, జాతీయ యూత్ కాంగ్రెస్ జనరల్ సెక్రటరీ వరప్రసాద్

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట మే 07:కాంగ్రెస్ పార్టీ కోసం అంకితభావంతో పని చేసే వారికే ప్రాధాన్యత అని, పార్టీలో సంస్థాగత పదవులు వస్తాయని టీపీసీసీ పరిశీలకులు, రాష్ట్ర తెలంగాణ ఫిషరీస్ కార్పొరేషన్ చైర్మన్ మెట్టు సాయికుమార్, జాతీయ యూత్ కాంగ్రెస్ జనరల్ సెక్రటరీ వరప్రసాద్ అన్నారు. బుధవారం ఒక ప్రవేట్ ఫంక్షన్ హాల్లో చేగుంట, నర్సింగి, ముఖ్య కార్యకర్తల కాంగ్రెస్ పార్టీ నిర్మాణ సంస్థాగత సన్మానాక సమావేశాలు చేపట్టారు. ఈ సమావేశానికి జిల్లా అధ్యక్షులు ఆంజనేయులు ముఖ్య అతిథిగా హాజరై మాట్లాడారు. పార్టీ పదవులు ఆశించే వారు గ్రామ ,మండల,



జ్ఞాకు, పట్టణ పదవుల కోసం దరఖాస్తులు చేసుకోవాలని వారి విన్నతులు పార్టీ అధిష్టానానికి నివేదిస్తామన్నారు. పదవులు ఇచ్చేది పార్టీఅధిష్టానమేనన్నారు. పదవుల నియామకంలో పారదర్శకతనే వ్యవహరిస్తామని స్పష్టం చేశారు. టీపీసీ, ఏ ఐ సీ

సీ సూచనల మేరకే పార్టీపదవులుప్రకటించబడతాయన్నారు. ఈ విషయాన్ని పార్టీ నాయకులు,కార్యకర్తలు గ్రహించాలన్నారు. మిగులు బడ్జెట్ తో ఉన్న రాష్ట్రాన్ని పదేళ్లపాటు పాలించిన కేసీఆర్ రాష్ట్రాన్ని 7.5 0 లక్షల కోట్లుఅప్పుల ఊబిలోకొనెట్టివేశారని అన్నారు. కేసీ ఆర్ కు ప్రజాపాలన అణిగివేసి నియోజకవర్గ పార్టీని, సీఎం రేవంత్ రెడ్డిని విమర్శించే నైతిక అర్హత లేదన్నారు. పార్టీ కోసం కష్టపడి పనిచేసిన సీనియర్లకే పార్టీ అధిష్టానం సంస్థాగత పదవులు ఇస్తుందన్నారు. కాంగ్రెస్ ప్రభుత్వం చేపట్టిన ప్రజా సంక్షేమ పథకాలను నాయకులు కార్యకర్తలు ప్రజల్లోకి తీసుకువెళ్లాలన్నారు. ప్రతిపక్షాల తప్పుడు ప్రచారాన్ని తిప్పి కొట్టాలి అన్నారు. ఈ సమావేశంలో దుబ్బాక కాంగ్రెస్ పార్టీ ఇంచార్జ్ చెరుకు శ్రీనివాస్ రెడ్డి, చేగుంట / నర్సింగ్ కాంగ్రెస్ పార్టీ అధ్యక్షులు, వివిధ సంఘాల నాయకులు,యూత్ కాంగ్రెస్ నాయకులు, కార్యకర్తలు తదితరులు పాల్గొన్నారు.

పాక్ లోని ఉగ్రవాద స్థావరాలపై భారత్ సైన్యం మెరుపుదాడులు

న్యూఢిల్లీ : పహల్గా ఉగ్రదాడితో భారత్, పాకిస్తాన్ల మధ్య తీవ్ర ఉద్రిక్త పరిస్థితులు నెలకొన్న సంగతి తెలిసిందే. ఉగ్రదాడికి భారత్ ప్రతికార చర్యలు చేపట్టింది. మంగళవారం అర్ధరాత్రి 1.44 గంటలకు ఆవరేషన్ సిందూర్ పేరుతో పాక్ లోని ఉగ్రస్థావరాలపై భారత్ సైన్యం మెరుపు దాడులు చేపట్టింది. భారత ఆర్మీ, ఎయిర్ ఫోర్స్, నేవీ బలగాలు సంయుక్తంగా ఈ దాడిని నిర్వహించి, మిస్సైళ్లతో ఉగ్రవాద స్థావరాలపై విరుచుకుపడ్డాయి.పాక్ ఆక్రమిత కశ్మీర్ తో పాటు పాకిస్తాన్ లోని ఉగ్ర చొరలక సదుపాయాలను పూర్తిగా ధ్వంసం చేశాయి. మొత్తం తొమ్మిది స్థావరాలపై ఇండియన్ ఆర్మీ దాడులు చేపట్టింది. ఉద్రిక్త పరిస్థితులకు తావులేకుండా.. పాక్ సైనిక సదుపాయాలపై ఎక్కడా దాడులు చేపట్టలేదని భారత ప్రభుత్వం పేర్కొంది. ఈ దాడులకు సంబంధించి అర్ధరాత్రి భారత్ సైన్యం ఎక్స్ లో పోస్టు చేసింది. కోట్లీ, బహవల్ పూర్, ముజఫరాబాద్ ప్రాంతాల్లో లవ్వరే



తోయిబా, జైషే ముహమ్మద్ స్థావరాలను లక్ష్యంగా చేసుకుని భారత్ దాడులకు పాల్పడింది. మెరుపుదాడులకు సంబంధించిన

మీడియోలు సోషల్ మీడియాలో వైరల్ అవుతున్నాయి. పాకిస్తాన్ తేరుకునేలోపే ఆవరేషన్ సిందూర్ విజయవంతంగా పూర్తి చేశారు.పహల్గాం దాడికి భాద్యులను జవాబుదారీగా ఉంచేందుకు కట్టుబడి ఉన్నామని భారత్ వెల్లడించింది. దాడులకు సంబంధించి పూర్తి వివరాలను త్వరలోనే వెల్లడిస్తామని రక్షణ శాఖ ప్రకటించింది. ఈ ఉదయం 10 గంటలకు రక్షణ శాఖ మీడియా ముందుకు వచ్చే అవకాశం ఉంది. ఇక భారత్ లోని శ్రీనగర్, జమ్మూ, అమ్మత్ నగర్, ధర్మశాల, లేహ్ విమానాశ్రయాలను మూసివేశారు. తదుపరి ఆదేశాలు వచ్చే వరకు విమానాశ్రయాలు మూసివేయాలని ఆదేశాలు జారీ చేసింది కేంద్రం. ఆవరేషన్ సిందూర్ ను ప్రధాని మోదీ ప్రత్యక్షంగా పర్యవేక్షించారు. భారత్ మాతాకీ జై అంటూ రాజీనాథ్ సింగ్ ట్వీట్ చేశారు. 1971 తర్వాత తొలిసారి పాక్ భూభాగంలో భారత్ దాడులు జరిపింది.

ఆపరేషన్ సిందూర్ మీడియా సమావేశంలో ఇద్దరు మహిళా ఆఫీసర్లు ఎవరీ వ్యోమికా సింగ్, సోఫియా ఖురేషి?

న్యూఢిల్లీ: పాకిస్తాన్ ఉగ్ర స్థావరాలను ధ్వంసం చేసిన ఆవరేషన్ సిందూర్ (%బాజూపత్రిఐశీఐ శాఐఐశీశీఐ%) గురించి భారత సర్కారు మీడియాకు వెల్లడించింది. ఆ మీడియా సమావేశంలో విదేశాంగ కార్యదర్శి విక్రమ్ మిశ్రితో పాటు ఇద్దరు మహిళా ఆఫీసర్లు పాల్గొన్నారు. వంగ్ కమాండర్ వ్యోమికా సింగ్ తో పాటు కల్వల్ సోఫియా ఖురేషి ఆ ఆవరేషన్ గురించి వివరించారు. ఇద్దరు మహిళా ఆఫీసర్లతో మీడియా సమావేశాన్ని నిర్వహించి మహిళా శక్తిని ఇండియా చాటింది. ఆవరేషన్ కు సిందూర్ అని పేరు పెట్టడంలో నిగూడ అర్థం దాగి ఉన్నది. పెహల్గామ్ ఉగ్రదాడిలో భర్తలు కోల్పోయిన మహిళలు తమ సిందూరాన్ని కోల్పోయారు. ఆ మహిళలను గౌరవిస్తున్న రీతిలో సిందూర్ అనే పేరు పెట్టారు.విశ్వసనీయమైన ఇంటెలిజెన్స్ సమాచారం ఆధారంగా ఉగ్ర స్థావరాలను టార్గెట్ చేశామని, ఆ ఉగ్రదాడులు



సీమాంతర ఉగ్రవాదానికి పాల్పడ్డారని, ఆవరేషన్ సిందూర్

సమయంలో పాకిస్తాన్ మిలిటరీ కేంద్రాలను టార్గెట్ చేయలేదని కల్వల్ సోఫియా ఖురేషి వెల్లడించారు. మొత్తం 9 ఉగ్రవాద కార్యాలను ధ్వంసం చేసినట్లు ఆమె పేర్కొన్నారు.వంగ్ కమాండర్ వ్యోమికా సింగ్ మాట్లాడుతూ.. ప్రతిదాడి అంతంలో భారత్ నిగ్రహాన్ని ప్రదర్శించిందని, పాకిస్తాన్ కచ్చింపు చర్యలను ఢిల్లీగా ఎదుర్కోవేందుకు సమాయత్తం అయి ఉన్నామని తెలిపారు. వంగ్ కమాండర్ వ్యోమికా సింగ్.. భారతీయ సైమానిక దళంలో హెలికాప్టర్ పైలెట్. నేషనల్ క్యాడెట్ కార్పొలో ఆమె చేశారు. ఇంజనీరింగ్ చదివారు. 2019, డిసెంబర్ 18వ తేదీన ఫ్లయింగ్ బ్రాంచ్ లో పర్మనెంట్ కమిషన్ లో చేరారు.కల్వల్ సోఫియా ఖురేషి.. ఇండియన్ ఆర్మీ కార్పొ ఆఫ్ సిగ్నల్స్ లో ఉన్నత అధికారి. భారతీయ సైన్యంలో ఓ ఆర్మీ కాంటింజెంట్ కు నాయకత్వం వహిస్తున్న తొలి మహిళా ఆఫీసర్ గా ఉన్నారు.

జీహెచ్ఎంసీలో మరో గలిజా దందా

స్టాండింగ్ కమిటీ ఆమోదం లేకుండానే అప్పగించే పార్లమెంట్ మూడేళ్ల పాటు ప్రైవేట్ వ్యక్తికి కట్టబెట్టిన జోనల్ కమిషనర్ జోనల్ అధికారాలు కట్ చేస్తూ నిర్ణయం ఇక మీదట స్టాండింగ్ కమిటీలో చర్చించాకే లీజు ఇవ్వనున్న అధికారులు



చేపడితే స్టాండింగ్ కమిటీ ఆమోదం లేకుండానే మరో మూడేళ్ల పాటు ఆ వ్యక్తికి జోనల్ కమిషనర్ కట్టబెట్టారని తెలింది. దీంతో తక్షణమే ఈ తరహా ఎక్స్ ప్రెజ్ క్షర ఉన్నాయనే అంశంపై జడివల జరిగిన స్టాండింగ్ కమిటీ సమావేశంలో విస్తృత చర్చ జరిగింది. అంతేకాకుండా జీహెచ్ఎంసీకి సంబంధించిన అస్తులు ఏవైనా సరే ఇక మీదట స్టాండింగ్ కమిటీలో చర్చించాకే తదుపరి కేటాయింపులు జరిగేలా తీర్మానం చేశారు. ఏదాది నుంచి మూడేళ్ల పాటు లీజు, నిర్వహణ ఏదైనా స్టాండింగ్ కమిటీకి ప్రతిపాదనలు పెట్టాలని కమిటీ సభ్యులు తీర్మానం చేశారు. గడువు ముగిసిన చర్చలే?జీహెచ్ఎంసీ అస్తులను దశాబ్దాల క్రితం అద్దెకు తీసుకొని గడువు ముగిసినా, వాటిని ఖాళీ చేయకుండా ఇతరులకు అప్పగించకుండా అడ్డుపడుతున్న

లీజుదారులు, వాటిని సబ్ లీజులకు ఇచ్చి లక్షల రూపాయలు అద్దెలు వసూలు చేసుకొని జీహెచ్ఎంసీకి కేవలం వేలల్లో మాత్రమే చెల్లిస్తున్నారు. జీహెచ్ఎంసీ పరిధిలోని ఆరు జోన్లలో మొత్తం 22 మార్కెట్ల ఉన్నాయి, వాటిలో 2152 స్టాళ్లు ఉన్నాయి. వెజిటేబుల్ మార్కెట్లు 5, నాన్ వెజ్ మార్కెట్లు 7 రెండు కలిపి 10 ఉన్నాయి. మున్సిపల్ కాంప్లెక్స్ 19 ఉండగా యూనిట్లు 715 వరకు ఉండగా మోడల్ మార్కెట్లు 37 ఉండగా 589 షాపులు ఉన్నాయి. సుమారు రెండు దశాబ్దాల నుంచి అద్దెలు చెల్లించని వ్యాపారులు ఉన్నట్లు గుర్తించి నోటీసులు జారీ చేస్తున్నారే తప్ప వారిని ఖాళీ చేయించి కొత్త టెండర్ల ద్వారా ఆదాయాన్ని పెంచే మార్గాలపై దృష్టి సారించడంలో ఎస్టేట్ విభాగం విఫలం అవుతోందన్న ఆరోపణలు ఉన్నాయి.ఆన్లైన్ లోకి చేర్చేదెప్పుడు..?గ్రేటర్ వ్యాప్తంగా జీహెచ్ఎంసీ అస్తులకు సంబంధించిన రిజిస్ట్రార్ ఏర్పాటు చేసి దాని ప్రకారంగా కంప్యూటరైజ్ చేశారు. అస్తులకు సంబంధించిన లీజు ఫార్మయిన, ఇంకా కొనసాగుతున్నట్లు వివరాలను సేకరించి ఉన్నాయి. నోటీసులు జారీ చేసి వాటి వివరాలను అందులో పొందుపర్చాలని నిర్ణయించారు. లీజుకు తీసుకున్న వ్యక్తి వినియోగించుకుంటున్నారా లేదా ఇతరులు ఉపయోగించుకుంటున్నారా అని క్షేత్ర స్థాయిలో జోన్ లో అనిస్టేట్ ఎస్టేట్ అధికారులు విచారించి ఈ నివేదిక నిర్ధం చేయడంలో తాత్కాలం చేస్తుండటం గమనార్హం.

కేంద్రం ఆదేశాల మేరకు ఆపరేషన్ అభ్యాస్ హైదరాబాద్ నగర భద్రతపై సీపీ ఆనంద్ ప్రెస్ మీట్..!

హైదరాబాద్ భద్రతపై సీపీ ఆనంద్ మీడియా సమావేశం నిర్వహించారు. ఈ సందర్భంగా ఆయన మాట్లాడుతూ కేంద్ర ప్రభుత్వ ఆదేశాలతో ఆపరేషన్ అభ్యాస్ కార్యక్రమం నిర్వహిస్తున్నట్లు తెలిపారు. పాకిస్తాన్ పై దాడి తర్వాత శాంతి భద్రతల నోడల్ అధికారిగా సీపీ ఆనంద్ నియమకమయ్యారు.



ప్రజలకు స్పందించాల్సిన తీరుపై అవగాహన కల్పించనున్నట్లు చెప్పారు.సైరన్ మోగిన తర్వాత ప్రజలు ఇండల్లోనే ఉండాలని.. బయటకు రావద్దన్నారు. బయట ఉన్న వారు సురక్షిత నిర్మాణాల్లోకి వెళ్లిపోవాలి.. వాహనాలపై వెళ్తున్న వారు తమ వాహనాలను నిలిపివేసి సమీప నిర్మాణాల్లోకి వెళ్లాలని సూచించారు. ప్రజలను అప్రమత్తం చేసేందుకు ఇవాళ మాక్

డ్రీల్ నిర్వహిస్తున్నట్లు తెలిపారు. జీహెచ్ఎంసీ పరిధిలోని నాలుగు ప్రాంతాల్లో ఈ మాక్ డ్రీల్ జరుగుతుందన్నారు. సుమారు 15 నిమిషాల పాటు కొనసాగుతుందన్నారు. నానల్ నగర్, కంచనబాగ్, సికింద్రాబాద్, ఈసీఐఎల్ ఎస్ఎఫ్ఎస్ ప్రాంతాల్లో మాక్ డ్రీల్ జరుగుతుందన్నారు. ఎన్టీఆర్ఎఫ్, ఎన్డిఆర్ఎఫ్, అగ్నిమాపకశాఖ వ్యవహారాలపైని తీరుపై ఆదేశాలు వెళ్ళాయన్నారు.వచ్చే కొన్ని రోజుల పాటు సంబంధిత విభాగాల్లో ఎవరూ సెలవులు తీసుకోవద్దని ఆదేశాలు ఉన్నాయన్నారు. మెడికల్, పోల్డ్ విభాగాల వారు తగిన విధంగా సన్నద్ధం కావాలన్నారు. ఆసుపత్రుల్లో వైద్యులు, ఔషధాలు, పడకలు అందుబాటులో ఉండేలా చూసుకోవాలని చెప్పారు. ఎన్టీఆర్ఎఫ్, ఎన్టీఆర్ఎఫ్ విభాగాలు తమ ఎక్స్టిన్షింగ్ పనితీరు సరి చేసుకోవాలన్నారు. మొత్తం ప్రక్రియకు కమాండ్ కంట్రోల్ సెంటర్ ఓ నోడల్ సెంటర్ గా ఉంటుందన్నారు. మొత్తం ప్రక్రియ కమాండ్ కంట్రోల్ సెంటర్ సీసీ కెమెరా దృశ్యాల ద్వారా మానిటరింగ్ జరుగుతుందన్నారు.

ఆగి ఉన్న ట్రాక్టర్ ను ఢీ కొని వ్యక్తి మృతి.. ఊట్కార్లో విషాదఛాయలు



ఊట్కార్ : ద్విచక్ర వాహనంపై వెళ్తూ రోడ్డు పక్కన నిలిచిన వద్ద

ట్రాక్టర్ ను ఢీకొన్న ఘటనలో ఒకరు మృతి చెందాడు. మంగళవారం రాత్రి నారాయణపేట జిల్లా ఊట్కార్ మండలం ఓబులాపూర్ క్రాన్ రోడ్డు సమీపంలో జరిగిన ఘటన వివరాలను స్థానికులు, పోలీసులు వెల్లడించారు.మండలంలోని శ్రీరాంనగర్ వీధిలో నివాసం ఉంటున్న కంసారి రాజు(40) నారాయణపేట పట్టణ సమీపంలోని హెటల్ లో పనిచేస్తూ జీవనం సాగిస్తున్నాడు. మంగళవారం తిరిగి వాహనంపై హెటల్ కు వెళ్లి రాత్రివేళ స్వగ్రామానికి తిరిగి వస్తుండగా గాయత్రి రైస్ ఇండస్ట్రీకి వద్ద లోదుతో వచ్చిన వాహనాలు మెయిన్ రోడ్డుపై బారులు తీరిాయి. ద్విచక్రవాహనదారుడు ప్రమాదవశాత్తు ట్రాక్టర్ ట్రాలీని వెనక వైపు నుంచి బలంగా ఢీ కొట్టాడు. దీంతో

అతడి తలకు తీవ్ర గాయాలు కావడంతో అక్కడికక్కడే రాజు మృతి చెందినట్లు పోలీసులు తెలిపారు.మృతుడికి భార్య, నలుగురు కూతుళ్లు ఉన్నారు. మృతుడి భార్య ఫిర్యాదు మేరకు కేసు నమోదు చేసుకొని దర్యాప్తు జరుపుతున్నట్లు వెల్లి రాత్రివేళ స్వగ్రామానికి తిరిగి వస్తుండగా గాయత్రి రైస్ ఎస్టే కృష్ణరాజు తెలిపారు. మృత దేహాన్ని పోస్టుమార్డం నిమిత్తం నారాయణపేట జిల్లా రవాణాశకు తరలించబడున్నారు. రాజు మృతితో కాలనీకి విషాదఛాయలు అలుముకున్నాయి. బాధిత కుటుంబాన్ని మాజీ సర్పంచ్ సూర్య ప్రకాష్ రెడ్డి, మాజీ ఉపసర్పంచ్ కొండన్ గోపాల్, కాంగ్రెస్ పార్టీ నాయకులు లింగం, కొమ్మ శంకర్ తదితరులు పరామర్శించారు.

జిల్లా కలెక్టరేట్ లో చలి వేంద్రాన్ని ప్రారంభించిన కలెక్టర్ ప్రావీణ్య



మన ప్రజా ప్రతినిధి ఉమ్మడి వరంగల్ జిల్లా స్టాన్ రిపాబ్లికర్ (సందెల రాజు): హనుమ కొండ జిల్లా కలెక్టరేట్ ప్రాంగణంలో ఏర్పాటు చేసిన చలివేంద్రాన్ని జిల్లా కలెక్టర్ ప్రావీణ్య బుధవారం ప్రారంభించారు. జిల్లా గ్రామీణ అభివృద్ధి సంస్థ అధ్యక్షులలో వేసవి కాలం దృష్ట్యా చలివేంద్రాన్ని ఏర్పాటు చేయగా జిల్లా కలెక్టర్ చేతుల మీదుగా ప్రారంభించారు. ఈ కార్యక్రమంలో జిల్లా రెవెన్యూ అధికారి వై వి గజేష్, జిల్లా గ్రామీణ అభివృద్ధి అధికారి మేన

శ్రీను, ఇతర అధికారులు, కలెక్టరేట్ ఉద్యోగులు,సిబ్బంది పాల్గొన్నారు.

ఆపదలో ఉన్న వారికి అండగా సీఎం సహాయనిధి

నూనె కుమార్ యాదవ్

మన ప్రజా ప్రతినిధి కొండపాక మండల్:ఆపదలో ఉన్నవారికి సీఎం సహాయ నిధి అండగా ఉంటుందని కొండపాక మండల బిఆర్ఎస్ పార్టీ అధ్యక్షులు నూనె కుమార్ యాదవ్ అన్నారు.తన కార్యాలయంలో దుర్భెద గ్రామానికి చెందిన ఎండి జానీ 21 వేలు, బసవరాజ్ ప్రవళిక 18 వేలు, చిలుముల కనకయ్య 12 వేలు, కుర్రాణి లావణ్య 8 వేల రూపాయల చెక్కులను లబ్ధిదారులకు తెలంగాణ రాష్ట్రం సాధించిన తర్వాత తెలంగాణ తొలి ముఖ్యమంత్రి కేసీఆర్, మాజీ మంత్రి హరీష్ రావు, ఎమ్మెల్సీ డాక్టర్ యాదవ రెడ్డి సహకారంతో సహాయ నిధి చెక్కులను పంపిణీ చేశారు.ఈ కార్యక్రమంలో బిఆర్ఎస్ పార్టీ యూత్ అధ్యక్షులు చిక్కుడు భాను ముదిరాజ్, ఎస్సీ సెల్ అధ్యక్షులు పల్లె బాబు, మైన్సార్ నాయకులు ఎండి మగ్గం, విద్యార్థి నాయకులు, బసవరాజ్, నవీన్ చందు, గాదగోని రాకేష్,సాయికిరణ్,కుర్రాణి రాజు,బసవరాజు ప్రవీణ్,మహమ్మద్ అన్నపాషా,తోపాటు ఉన్నారు.



ఘనంగా చేగుంట లో వాసవి కన్యకా పరమేశ్వరి జయంతి ఉత్సవాలు



మన ప్రజా ప్రతినిధి తెలుగు డిన్ పత్రిక మెదక్ జిల్లా చేగుంట మే07: చేగుంట పట్టణంలో శ్రీ వాసవి కన్యకా పరమేశ్వరి దేవాలయంలో వాసవిమాత జయంతి ఉత్సవాలు ఘనంగా నిర్వహిస్తున్నారు. నెల రోజుల నుండి అంగరంగ వైభవంగా నిర్వహిస్తున్న ఉత్సవాల్లో ఆర్యవైశ్యులే కాకుండా భక్తులు అధిక సంఖ్యలో పాల్గొన్నారు. గత నెల రోజులగా నిర్వహిస్తున్న వాసవి మాత జయంతి వేడుకలను నిర్వహించడం విశేషం. ఇందులో భాగంగా బుధవారం వాసవి మాత జయంతి సందర్భంగా దేవాలయంలో ఉదయం 5 గంటల 30 నిమిషాలకు మంగళ స్నానం, అమ్మవారి అలంకరణ,, అభిషేకాలు, లలితా పారాయణం, వాసవి జీవిత చరిత్ర విశిష్టత, భజనతో పాటు ఆధ్యాత్మిక కార్యక్రమాలు నిర్వహించారు.అనంతరం మంగళహారతి తీర్చినాడర్ వితరణ అనంతరం భోజన కార్యక్రమాన్ని ఆలయ నిర్వహకులు ఏర్పాటు చేశారు. ఈ కార్యక్రమాల్లో ఆర్యవైశ్య సంఘం అధ్యక్షులు, నిర్వాహకులు, దేవాలయ కమిటీ అధ్యక్షులు పట్టణ ఆర్యవైశ్య సంఘ అధ్యక్షులు,మహిళా సంఘం అధ్యక్షురాలు , పాలకవర్గ సభ్యులు తదితరులు పాల్గొన్నారు

రహీమ్ ఖాన్ పెట్ గ్రామంలో అన్ని సమస్యలను పరిష్కారం చేస్తాను

మానకొండూరు ఎమ్మెల్యే కవ్వంపల్లి సత్యనారాయణ



మన ప్రజాప్రతినిధి/మానకొండూర్ తేదీ 07: మేజిల్లంతకుంట మండల లంలోని రహీంఖాన్ పేట గ్రామం లో మానకొండూర్ ఎమ్మెల్యే కవ్వంపల్లి సత్యనారాయణ పర్యటించారు. గ్రామంలోని సమస్యల పై గ్రామస్తులు ఎమ్మెల్యేకు వివరించారు. పరిధాన్యం త్వరగా కొనుగోలు చేసి మిల్లులకు ట్రాక్టర్ల ద్వారా తరలించేలా అధికారులకు ఆదేశాలు ఇవ్వాలని గ్రామస్తులు చెప్పారు. అనంతరం చెరువు నుంచి రహీంఖాన్ పేట వీధి చానల్ కెయిల్ కు సిమెంట్ లైనింగ్ వసూలు చేయాలని చెప్పారు. నల్ల బావి వద్ద ట్రాన్స్ ఫార్మర్, డీ 1 కెనాల్ నుంచి పిల్ల కాల్యు నిర్మాణం, రహీంఖాన్ పేట బస్టాండ్ నుంచి పోచమ్మ గుడి వరకు డ్రైనేజీ నిర్మాణం పూర్తిచేయాలని ప్రజలు కోరారు. గ్రామంలోని అన్ని సమస్యలకు పరిష్కారము చేస్తానని హామీ ఇచ్చారు. ఈ కార్యక్రమం లో గ్రామ ప్రజలు పాల్గొన్నారు.